

శ్రీ లక్ష్మీ అష్టోత్తరశతనామ స్తోత్రం

దేవ్యువాచ |

దేవదేవ మహాదేవ త్రికాలజ్ఞ మహేశ్వర |
కరుణాకర దేవేశ భక్తానుగ్రహకారక |
అష్టోత్తరశతం లక్ష్మ్యాః శ్రోతుమిచ్ఛామి తత్త్వతః || ౧ ||

ఈశ్వర ఉవాచ |

దేవి సాధు మహాభాగే మహాభాగ్యప్రదాయకమ్ |
సర్వైశ్వర్యకరం పుణ్యం సర్వపాపప్రణాశనమ్ || ౨ ||
సర్వదాలిద్ర్యశమనం శ్రవణాద్భుక్తిముక్తిదమ్ |
రాజవశ్యకరం దివ్యం గుహ్యోద్గ్రహ్యతరం పరమ్ || ౩ ||
దుర్లభం సర్వదేవానాం చతుష్షష్టికళాస్పదమ్ |
పద్మాదీనాం వరాంతానాం విధీనాం నిత్యదాయకమ్ || ౪ ||
సమస్తదేవసంసేవ్యమణిమాద్యష్టసిద్ధిదమ్ |
కిమత్ర బహునోక్తేన దేవీప్రత్యక్షదాయకమ్ || ౫ ||
తవ ప్రీత్యాద్య వక్ష్యామి సమాహితమనాః శ్రృణు |
అష్టోత్తరశతస్యాస్య మహాలక్ష్మీస్తు దేవతా || ౬ ||
క్లీం జీజపదమిత్సుక్తం శక్తిస్తు భువనేశ్వరీ |
అంగన్యాసః కరన్యాస స ఇత్యాది ప్రకీర్తితః || ౭ ||

ధ్యానమ్ –

వందే పద్మకరాం ప్రసన్నవదనాం సౌభాగ్యదాం భాగ్యదాం

హస్తాభ్యామభయప్రదాం మణిగణైర్నానావిధైర్భూషితామ్ |

భక్తాభీష్టఫలప్రదాం హరిహరబ్రహ్మదిభిః సేవితాం

పార్శ్వే పంకజశంఖపద్మనిభిభిర్యుక్తాం సదా శక్తిభిః ||

సరసిజనయనే సరోజహస్తే ధవళతరాంశుకగంధమాల్యశోభే |

భగవతి హరివల్లభే మనోజ్ఞే త్రిభువనభూతికలి ప్రసీద మహ్యామ్ ||

ఓం ప్రకృతిం వికృతిం విద్యాం సర్వభూతహితప్రదామ్ |

శ్రద్ధాం విభూతిం సురభిం నమామి పరమాత్మికామ్ || ౧ ||

వాచం పద్మాలయాం పద్మాం శుచిం స్వాహాం స్వధాం సుధామ్ |

ధన్యాం హిరణ్మయీం లక్ష్మీం నిత్యపుష్టాం విభావలీమ్ || ౨ ||

అదితిం చ దితిం దీప్తాం వసుధాం వసుధాలిణీమ్ |

నమామి కమలాం కాంతాం క్షమాం క్షీరోదసంభవామ్ || ౩ ||

[కామాక్షీం క్రోధసంభవామ్]

అనుగ్రహపరాం బుద్ధిమనఘాం హరివల్లభామ్ |

అశోకామమృతాం దీప్తాం లోకశోకవినాశినీమ్ || ౪ ||

నమామి ధర్మనిలయాం కరుణాం లోకమాతరమ్ |

పద్మప్రియాం పద్మహస్తాం పద్మాక్షీం పద్మసుందరీమ్ || ౫ ||

పద్మోద్భవాం పద్మముఖీం పద్మనాభప్రియాం రమామ్ |

పద్మమాలాధరాం దేవీం పద్మినీం పద్మగంధినీమ్ || ౬ ||

పుణ్యగంధాం సుప్రసన్నాం ప్రసాదాభిముఖీం ప్రభామ్ |

నమామి చంద్రవదనాం చంద్రాం చంద్రసహోదరీమ్ || ౭ ||

చతుర్భుజాం చంద్రరూపామిందిరామిందుశీతలామ్ |

ఆహ్లాదజననీం పుష్టిం శివాం శివకలీం సతీమ్ || ౮ ||

విమలాం విశ్వజననీం తుష్టిం దారిద్ర్యనాశినీమ్ |

ప్రీతిపుష్కరిణీం శాంతాం శుక్లమాల్యాంబరాం శ్రియమ్ || ౯ ||

భాస్కరీం బిల్వనిలయాం వరారోహీం యశస్వినీమ్ |

వసుంధరాముదారాంగాం హరిణీం హేమమాలినీమ్ || ౧౦ ||

ధనధాన్యకలీం సిద్ధిం స్రైణసామ్యాం శుభప్రదామ్ |

నృపవేశ్యగతానందాం వరలక్ష్మీం వసుప్రదామ్ || ౧౧ ||

శుభాం హిరణ్యప్రాకారాం సముద్రతనయాం జయామ్ |

నమామి మంగళాం దేవీం విష్ణువక్షస్థలస్థితామ్ || ౧౨ ||

విష్ణుపత్నీం ప్రసన్నాక్షీం నారాయణసమాశ్రితామ్ |

దారిద్ర్యధ్వంసినీం దేవీం సర్వోపద్రవవారిణీమ్ || ౧౩ ||

నవదుర్గాం మహాకాలీం బ్రహ్మవిష్ణుశివాత్మికామ్ |

త్రికాలజ్ఞానసంపన్నాం నమామి భువనేశ్వరీమ్ || ౧౪ ||

లక్ష్మీం క్షీరసముద్రరాజతనయాం శ్రీరంగధామేశ్వరీం

దాసీభూతసమస్తదేవవనితాం లోకైకబీపాంకురామ్ |

శ్రీమన్మందకటాక్షలబ్ధవిభవబ్రహ్మాండగంగాధరాం

త్వాం త్రైలోక్యకుటుంబసీం సరసిజాం వందే ముకుందప్రియామ్ || ౧౫ ||

మాతర్నమామి కమలే కమలాయతాక్షి

శ్రీవిష్ణుహృత్కమలవాసిని విశ్వమాతః |

క్షీరోదజే కమలకోమలగర్భగౌరి

లక్ష్మీః ప్రసీద సతతం నమతాం శరణ్యే || ౧౬ ||

త్రికాలం యో జపేద్విద్వాన్ షణ్మాసం విజితేంద్రియః |

దారిద్ర్యధ్వంసనం కృత్వా సర్వమాప్నోత్యయత్నతః || ౧ ||

దేవీనామసహస్రేషు పుణ్యమష్టోత్తరం శతమ్ |

యేన శ్రియమవాప్నోతి కోటిజన్మదరిద్రతః || ౨ ||

భృగువారే శతం భీమాన్ పఠేద్వత్సరమాత్రకమ్ |

అష్టైశ్వర్యమవాప్నోతి కుబేర ఇవ భూతలే || ౩ ||

దారిద్ర్యమోచనం నామ స్తోత్రమంబాపరం శతమ్ |

యేన శ్రియమవాప్నోతి కోటిజన్మదరిద్రతః || ౪ ||

భుక్త్వా తు విపులాన్భోగానస్యాః సాయుజ్యమాఘ్నయాత్ |

ప్రాతఃకాలే పఠేన్నీత్యం సర్వదుఃఖోపశాంతయే |

పఠంస్తు చింతయేద్దేవీం సర్వాభరణభూషితామ్ || ౫ ||

ఇతి శ్రీలక్ష్మ్యష్టోత్తరశతనామ స్తోత్రమ్ |